



श्री.ए.डी.आखाडे,ग्रामसेवक
ग्रामपंचायत भावडी ता.श्रीगोंदा
यांना ग्रामसेवक या पदावरून
तात्पुरते दुर करणेबाबत.

जिल्हा परिषद अहमदनगर
सामान्य प्रशासन विभाग- २

जिल्हा परिषद आदेश क्रमांक- साप्रवि-२/ग्राम-३/३७६/२०२३

दिनांक- २२/५/२०२३

वाचा :- १. गट विकास अधिकारी, पंचायत समिती श्रीगोंदा यांचेकडील पत्र क्र.

वशि/आस्था-२/५०३/२०२३, दिनांक- १३/४/२०२३

२. महाराष्ट्र जिल्हा परिषदा जिल्हा सेवा (वर्तणूक) नियम १९६७ चा नियम ३

३. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ३ (१)(अ)

१. ज्या अर्थी श्री.ए.डी.आखाडे,ग्रामसेवक ग्रामपंचायत भावडी ता.श्रीगोंदा जि.अहमदनगर येथे ग्रामपंचायत कामकाज करतांना १४ वा वित्त आयोग निधी,ग्रामपंचायत ग्रामीण पाणी पुरवठा निधी,ग्रामपंचायत ग्रामनिधी मध्ये आर्थिक गैरव्यवहार करून अनियमितता केली आहे. तसेच ग्रामपंचायत मासिक सभेस गैरहजर/अनुपस्थित सदस्य यांचेवर नियमोचित कारवाई न करणे, संबधीत सदस्य यांना सभेचा अजेंठा विहीत मुदतीत न देणे, ग्रामपंचायत स्तरावर ग्रामसभा नियमित न घेणे, व अनुसूचित जाती व नवबौध्द घटकांच्या वस्तीचा विकास करणेसाठीचा निधी विहीत वेळेत खर्च न करता अखर्चित ठेवणे अशा प्रकारचे गैरवर्तन केले असले बाबत संदर्भ क्र.१ चे पत्रान्वये या कार्यालयास कळविणेत आले आहे. आपण जिल्हा परिषद कर्मचारी असून सदैव निरपराद, सचौटीने वागणे व कर्तव्यपरायण असणे आवश्यक आहे. तथापि, आपण कर्तव्याचे पालन न केल्याने आपण महाराष्ट्र जिल्हा परिषदा जिल्हा सेवा (वर्तणूक) नियम १९६७ चा नियम ३ चा भंग केलेला आहे.

२. ज्या अर्थी महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ३ (१) अ मध्ये दिलेल्या तरतूदीस अधिन राहून मला प्रदान केलेल्या अधिकाराचा वापर करून या आदेशाद्वारे श्री.ए.डी.आखाडे,ग्रामसेवक, यांना आदेश बजावलेल्या दिनांकापासून जिल्हा परिषद सेवेतून सेवा निलंबित करित आहे.

३. आणखी, असाही आदेश देण्यात येत आहे की, हा आदेश अंमलात राहील तेवढ्या

कालावधीत श्री.ए.डी.आखाडे, ग्रामसेवक, यांचे मुख्यालय पंचायत समिती ~~अजोळे~~ येथे राहिल. आणि श्री.ए.डी.आखाडे, ग्रामसेवक, यांना गट विकास अधिकारी, पंचायत समिती ~~अजोळे~~ यांच्या पूर्वपरवानगी शिवाय मुख्यालय सोडता येणार नाही.

४. श्री.ए.डी.आखाडे,ग्रामसेवक, यांना महाराष्ट्र नागरी सेवा (पदग्रहण अवधी

स्वीयत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम १९८१ मधील नियम ६८ च्या तरतूदी नुसार निलंबन भत्ता व पुरक भत्ते देण्यात यावेत. निलंबनाच्या कालावधीत श्री.ए.डी.आखाडे, ग्रामसेवक, यांनी खाजगी नोकरी स्विकारु नये. त्यांनी तसे केल्यास ते दोषारोप त्यांचेवर ठेवण्यात येईल. तसेच ते निलंबन निर्वाह भत्ता गमविण्यास पात्र ठरतील.

५. निलंबनाचे कालावधीत, श्री.ए.डी.आखाडे, ग्रामसेवक, यांना निलंबन निर्वाह भत्ता जेव्हा जेव्हा देण्यात येईल. त्या त्या वेळी आपण खाजगी नोकरी स्विकारली नाही. अथवा कोणताही खाजगी धंदा व व्यवसाय करीत नाही. अशा आशयाचे प्रमाणपत्र श्री.ए.डी.आखाडे, ग्रामसेवक, यांनी गट विकास अधिकारी, पंचायत समिती ~~अकोले~~ यांना सादर करावे.

६. निलंबनाचे कालावधीत श्री.ए.डी.आखाडे, ग्रामसेवक, यांना निलंबन निर्वाह भत्ता देण्याबाबतची कार्यवाही गट विकास अधिकारी, पंचायत समिती ~~अकोले~~ हे करतील.

७. या आदेशाची नोंद श्री.ए.डी.आखाडे, ग्रामसेवक, यांच्या मूळ सेवापुस्तकामध्ये घेण्यात यावी.

८. सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२३ ०५२२०६०११९ असा आहे.


(आशिष येरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर

प्रति,

श्री.ए.डी.आखाडे, ग्रामसेवक,

व्दारा :- गट विकास अधिकारी, पंचायत समिती श्रीगोंदा

प्रत :- गट विकास अधिकारी, पंचायत समिती श्रीगोंदा, जि.अ.नगर

२/-सदर आदेश संबंधितांना तात्काळ बजावून दिनांकीत स्वाक्षरी घेण्यात यावी व सदरची प्रत उलट टपाली या कार्यालयास विना विलंब सादर करावी.

प्रत :- गट विकास अधिकारी, पंचायत समिती ~~अकोले~~ जि.अ.नगर यांना पुढील कार्यवाहीसाठी

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- ग्रामपंचायत, अस्थापना कार्यासन- ग्रापं-१, जिल्हा परिषद अहमदनगर यांना पुढील कार्यवाहीसाठी


(आशिष येरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर